

गर्भवती महिला का प्रसव करवाने से मना करने वाले दो डॉक्टरों व नर्स पर कार्रवाई के आदेश

राज्य मानवाधिकार आयोग ने अलवर सीएचसी के डॉक्टर शिवकांत शर्मा, डॉ. आकांक्षा यादव और नर्स बसंती को दोषी माना

जयपुर, (कासं)। अलवर के तीन सरकारी अस्पतालों में प्रसव के लिए भटकने के बाद आखिरकार अकबरपुर सीएचसी के गेट पर बच्ची को जन्म देने वाली महिला को साढ़े 3 साल बाद राज्य मानवाधिकार आयोग से न्याय मिला है।

आयोग ने इस प्रकरण में डॉक्टर शिवकांत शर्मा, डॉ. आकांक्षा यादव और नर्स बसंती को दोषी मानते हुए उनके खिलाफ जांच के आदेश दिये हैं। साथ ही सरकार को आदेश दिया है कि पीड़ित महिला लाछा देवी को 1 लाख रु. का आर्थिक मुआवजा दिया जाये। 4 जुलाई 2017 को जब यह खबर छपी तो तत्कालीन अध्यक्ष न्यायमूर्ति प्रकाश टाटिया ने इस पर प्रसन्नान लेकर अलवर सीएमएचओ से रिपोर्ट मांगी थी, लेकिन साढ़े 3

साल बाद भी विभाग ने कोई कार्रवाई नहीं की। आयोग के मुताबिक 1 जुलाई 2017 को अलवर जिले निवासी लाछा देवी गर्भवती थी, जिसे परिजन सीएचसी अकबरपुर ले गये। जहां डॉक्टर अनुपस्थित होने के कारण नर्स बसंती ने लाछा को अलवर के जनना हॉस्पिटल में रफर कर दिया। महिला को प्रसव पीड़ा (लेबर पैन) होने पर परिजन रास्ते में काला कुआ सेटोलाइट हॉस्पिटल भी पहुंचे, लेकिन वहां भी महिला डॉक्टर उपस्थित नहीं मिले। अलवर जनना हॉस्पिटल में भर्ती करते समय डॉ. लीना गोयल व डॉ. कंचन बत्रा ने नोट्स डाले। इस दौरान काफी वक्त बीतने के बाद भी जब ड्यूटी स्टॉफ द्वारा कोई संतोषजनक जवाब नहीं दिया गया तो परिजन लाछा

लेकिन नर्स बसंती ने यह कहते हुए भर्ती करने से मना कर दिया कि पहले अलवर जनना हॉस्पिटल के कागजात दिखाओ। ऐसे में परिजन गर्भवती लाछा को लेकर मजबूर किसी दाई के पास जा रहे थे, तभी अस्पताल के गेट पर ही महिला ने बच्ची को जन्म दे दिया। जैसे ही यह खबर सीएचसी के डॉक्टरों को लगी तो उन्होंने अपनी गलती छिपाने के लिए महिला को भर्ती करके प्रसव का तीसरा चरण पूरा किया।

राज्य मानवाधिकार आयोग के मुताबिक 1 जुलाई को सीएचसी पर चिकित्सा अधिकारी डॉ. शिवकांत शर्मा व डॉ. आकांक्षा की हाजिरी तो रजिस्टर में थी, लेकिन वे सीट पर नहीं थे। चिकित्सा विभाग ने भी यह गलती मानी है। ऐसे में आयोग ने इस पूरे

प्रकरण में डॉक्टर शिवकांत शर्मा, डॉ. आकांक्षा यादव और नर्स बसंती को दोषी मानते हुए तीनों को एपीओ करके विस्तृत जांच के आदेश दिये थे। करीब साढ़े तीन साल से ज्यादा का वक्त बीत जाने के बावजूद भी चिकित्सा विभाग ने कोई उचित जवाब पेश नहीं किया। इसके चलते आयोग ने इस प्रकरण में सरकार को आदेश दिये हैं कि पीड़िता लाछा देवी को इन डॉक्टरों की लापरवाही से जो वेदना झेलनी पड़ी, उसके बदले तुरंत एक लाख रु. का आर्थिक मुआवजा दिया जाये। साथ ही दोनों डॉक्टर व नर्स के खिलाफ कठोर अनुशासनात्मक कार्रवाई की जाये। जांच खत्म होने के बाद इस मुआवजे राशि की वसूली भी डॉ. शिवकांत शर्मा, डॉ. आकांक्षा यादव और नर्स बसंती से की जाये।

आयोग ने सरकार को आदेश दिया है कि पीड़ित महिला लाछा देवी को 1 लाख रु. का आर्थिक मुआवजा दें, जांच के बाद यह रकम दोषियों से वसूली जाये

देवी को लेकर वापस घर आने लगे। रास्ते में प्रसव पीड़ा तेज होने पर उसे पुनः सीएचसी अकबरपुर ले गये,

पुलिस हिरासत में युवक की मौत का मामला : लोहावट थानाधिकारी और एक सिपाही निलंबित

तीन पुलिस कर्मी लाइन हाजिर

जोधपुर, (कासं)। जिले के लोहावट पुलिस थाना क्षेत्र में दुष्कर्म व अपहरण के मामले में सह आरोपी अनुपगढ़ के राजू नायक की पुलिस की हिरासत में मौत का मामला एक सप्ताह बाद शांत हो गया। परिजनों की अधिकांश मांगों पर सहमति प्रदान कर दी। इस मामले में लोहावट थानाधिकारी व एक कांस्टेबल को सस्पेंड कर दिया गया है। जबकि तीन पुलिस कांस्टेबल को लाइन हाजिर किया गया है। वहीं मृतक की पत्नी को सरकारी नौकरी देने के साथ ही बीस लाख रुपए की आर्थिक सहायता प्रदान की जाएगी।

पुलिस का कहना है कि 24 दिसंबर को राजू नायक को अनुपगढ़ से पकड़कर लोहावट ला रहे थे, बीस रास्ते में तबीयत बिगड़ने पर उसे जोधपुर

मृतक की पत्नी को सरकारी नौकरी व बीस लाख रुपए की सहायता दी जाएगी

एमडीएमएच में भर्ती कराया, जहां मौत हो गई। वहीं परिजनों का आरोप है कि पुलिस की पिटाई से राजू की मौत हुई। तब से परिजन अनुपगढ़ व लोहावट में धरना प्रदर्शन कर रहे हैं। 4 दिन तक लोहावट में धरने पर कोई सुनवाई नहीं होने पर वहां से पैदल ही जोधपुर रवाना हो गए। गुरुवार को पैदल जत्था मथानिया पहुंचा। इससे पहले ओसियां

में पुलिस प्रशासन ने फिर से वार्ता की मगर कोई हल नहीं निकला।

इस आंदोलन को अनुपगढ़ कर रहे सीताराम नायक ने बताया कि आज जिला कलेक्टर इंद्रजीतसिंह व एसपी अनिल कयाल के साथ हुई वार्ता के बाद उनकी अधिकांश मांगों पर सहमति बन गई। राज्य सरकार ने थानाधिकारी केसाम बांता व कांस्टेबल रूपाराम को सस्पेंड कर दिया। वहीं तीन कांस्टेबलों को लाइन हाजिर कर दिया। सीताराम के अनुसार अन्य सभी मांगों पर सहमति बन गई।

अब मथानिया में पैदल मार्च को रोक दिया गया है। कुछ लोग मोर्ची पर आए हैं। शेष को गांव भेज दिया गया है। पोस्टमार्टम की प्रक्रिया शुरू कर दी गई है।

मंदिर से चोरी हुए चांदी के तीन छत्र बरामद

डिग्वी, (निर्सं)। धर्म नगरी डिग्वीपुरी में बुधवार रात्रि को तीन मंदिरों में हुई चोरी के मामले में डिग्वी थाना प्रभारी सत्यनारायण चौधरी के नेतृत्व में पुलिस ड्रा अनुसंधान जारी है।

डिग्वी थानाधिकारी ने बताया कि शुक्रवार को अनुसंधान के दौरान जाट धर्मशाला स्थित मंदिर से चोरी हुए

सामान की सूची में शामिल चांदी के तीन छत्र व चांदी की चैन मंदिर में ही बरामद हुए। उन्होंने बताया कि मंदिर समिति द्वारा दर्ज कराई गई रिपोर्ट में चांदी के तीन छत्र व चैन चोरी की बात भी लिखी गई थी। डिग्वी थानाधिकारी सत्यनारायण चौधरी ने बताया कि पुलिस टीम अनुसंधान कर रही है।

रेलवे ट्रैक पर लाश मिली

चाक्सू, (निर्सं)। कस्बे के रेलवे ट्रैक पर एक नौजवान की कटी लाश मिलने से कस्बे में सनसनी फैल गई। रेलवे अधिकारी कर्ण सिंह ने बताया कि रात्रि करीब 12 बजे फाटक पर कार्यरत कर्मचारियों को फाटक से 50 मीटर आगे रेलवे ट्रैक पर एक युवक की लाश मिली इस पर चाक्सू पुलिस को सूचना दी गई। सूचना पर चाक्सू पुलिस ने शव अपने कब्जे में लेकर मोर्ची भिजवाया।

साढ़े 6 लाख रुपये की ठगी करने वाला शातिर गिरफ्तार



पुलिस ने ऐंटिक कछुआ के नाम पर ठगी करने वालों को दबोचा।

दौसा, (निर्सं)। दौसा कोतवाली पुलिस ने शुक्रवार को ऐंटिक कछुआ के नाम पर साढ़े 6 लाख रुपये की ठगी करने वाले एक शातिर को गिरफ्तार किया है। ठगी के आरोप में गिरफ्तार आरोपित से 1 लाख 80 हजार रुपये बरामद किये हैं। कोतवाली लालसिंह ने बताया कि 25 दिसंबर को जडाव फाटक निवासी राजाबाबू पुत्र मांगीलाल जाति सैनी ने मामला दर्ज कराया कि

24 दिसंबर को संजय कालबेलिया मेरे पास आया और बोला कि ऐन्टीक कछुआ 6 लाख 50 हजार रुपये में मिल रहा है। उसको खरीदने वाला मेरे पास है तथा मेरे पास पैसे नहीं होने के कारण मैं खरीद नहीं सकता। खरीदने के बाद ऐन्टीक कछुआ को 20 लाख रुपये में खरीदने वाली पार्टी मेरे पास है। जिसको बेच देंगे तथा मुनाफा होगा उसका हिस्सा आधा-आधा कर लिया जावेगा। इस

तरह का षडयंत्र रचकर 6 लाख 50 हजार रुपये ठग लिये और मरग हुआ कछुआ दे दिया लेने से मना करने पर 2 लाख 50 हजार रुपये की और मांग की। जिस पर पुलिस ने दबिश देकर मुकेश मोगिया पुत्र श्योजी मोगिया निवासी मोग्या वागी तन अन्बापुरा थाना मालपुरा जिला टोंक को गिरफ्तार कर न्यायालय में पेश किया। न्यायालय ने मुकेश को पुलिस रिमांड में भेज दिया।

बोलेरो की टक्कर से बाइक सवार तीन युवकों की मौत

उदयपुर, (कासं)। जिले का बावलवाड़ा थाना क्षेत्र में बोलेरो की टक्कर से बाइक सवार तीन युवकों की मौत हो गई।

पुलिस से प्राप्त जानकारी के अनुसार 29 दिसंबर रात में बावलवाड़ा थाना क्षेत्र में झोपड़ी गांव के समीप बोलेरो ने बाइक को टक्कर मार दी। हादसे में बाइक सवार केलावाड़ा जगोहर सारोली निवासी कुलदीप (20) पुत्र शंभूलाल मीणा उमेश (22) पुत्र बाबुलाल मीणा की मौके पर ही मौत हो गई तथा सेरिया गांव निवासी सुनिल पुत्र शंभूलाल की ड्रगरपुर चिकित्सालय में उपचार के दौरान मौत हो गई।

घटना वाली रात में तीनों बाइक पर खेरवाड़ा से घर लौट रहे थे। जहां बीच रास्ते बाइक खड़ी कर लघुशुंका करने के लिए रुके थे। इस दौरान खेरवाड़ा से बावलवाड़ा की तरफ आ रहे बोलेरो वाहन ने तीनों को चपेट में ले लिया था। जिससे कुलदीप व उमेश की मौके पर ही मौत हो गई थी तथा सुनिल की ड्रगरपुर चिकित्सालय में उपचार के दौरान मौत हो गई थी। हादसे की सूचना मिलने पर पुलिस ने मृतकों का पोस्टमार्टम करवा शव परिजनों को सौंप दिया। पुलिस ने प्रकरण दर्ज कर जांच शुरू की।

भाजपा प्रदेश अध्यक्ष सतीश पूनिया ने टोंक जिला प्रशासन को जमकर आड़े हाथ लिया

मालपुरा, (निर्सं)। शुक्रवार को देर शाम को डिग्वी कल्याण जी महाराज के मंदिर में दर्शन कर मालपुरा नगरपालिका अध्यक्ष सोनिया मनीष सोनी के यहां आयोजित धार्मिक अनुष्ठान कार्यक्रम में शिरकत करने पहुंचे भारतीय जनता पार्टी के प्रदेशाध्यक्ष सतीश पूनिया का भाजपाईयों ने स्वागत कर हमारा मुख्यमंत्री कैसा हो, सतीश पूनिया कैसा हो के जयकारे लगा जमकर आतिशबाजी की।

सुभाष गालव, नन्दकिशोर सैनी, मनीष सोनी, प्रधान सरकारम चौपड़ा, बछराज गुर्जर, राजकुमार जैन, त्रिलोक जैन, नोरात बिलवाल सहित बड़ी संख्या में मौजूद भाजपाईयों ने पूनिया का स्वागत किया। ततपश्चात पूनिया ने भाजपा कार्यालय में मीडिया से मुखातिब होते हुए टोंक जिला प्रशासन को जमकर आड़ेहाथ लेते हुए कहा कि सरकार को आती और जाती रही है। भाजपा सांसद व विधायक सहित भाजपाईयों पर कांग्रेस सरकार के इशारे पर सरकार का गुलाम बनकर काम

कहा कि प्रशासन की प्रदेश सरकार का गुलाम बनकर काम करने के बजाय समझ जाने में ही भलाई है

सतीश पूनिया कल्याणजी के मंदिर में दर्शन कर मालपुरा नगरपालिका अध्यक्ष सोनिया मनीष सोनी के यहां आयोजित धार्मिक कार्यक्रम में शिरकत करने पहुंचे

एक दिन पूर्व निरस्त होने के कारण पृष्ठने पर पूनिया ने कहा कि प्रदेश में कांग्रेस की उल्टी गिनती शुरू हो जाने के कारण सरकार बोखला गई है। इसी कारण सरकार के इशारे पर जिला प्रशासन ने जनक्रोश रैली की अनुमति नहीं दी है। पूनिया ने कहा कि ओमिक्रोन का प्रभाव कम होने के बाद जिला मुख्यालय पर विशाल जनक्रोश रैली की जाएगी।

पूनिया ने कहा कि आगामी विधानसभा चुनाव में मिशन 2023 का भाजपा का लक्ष्य प्रदेश में प्रचण्ड बहुमत से भाजपा की सरकार बनाना होगा। प्रदेश की कांग्रेस सरकार का तीन साल का कार्यकाल पूर्ण रूप से असफल रहा है। तीन साल तक मुख्यमंत्री अपनी कुर्सी बचाने में जयपुर से दिल्ली की यात्राएं करते रहे तो कांग्रेस आला कमान प्रदेश में कांग्रेस की सरकार बचाने में लगी रही। पुलिस व प्रशासन सरकार का गुलाम बनकर उसी के इशारे पर काम कर रहा है। भाजपाईयों पर दमनात्मक कार्यवाही कर रहा है। झूठे मुकदमें दर्ज कर डराने, धमकाने का काम कर रहा है।

करने तथा दमनात्मक कार्यवाही करने के बजाय टोंक जिला प्रशासन को समय रहते समझजाने में ही भलाई है। शुक्रवार को टोंक जिला मुख्यालय पर आयोजित होने वाली भाजपा की जनक्रोश रैली

प्रेमी ने की प्रेमिका के पति की हत्या, दोनों गिरफ्तार

बौली, (निर्सं)। क्षेत्र के काजी कुंडली गांव में वॉरेंड्र मीणा की हत्या के मामले में बाटोदा पुलिस ने मृतक की पत्नी व उसके प्रेमी को गिरफ्तार कर हैंडपंप के पास बरामद लाश का पर्दाफाश कर दिया।

बाटोदा थाने के काजी कुंडली गांव में उसी गांव के निवासी विजेंद्र मीणा की हैंडपंप के पास लाश मिली थी। उसके शरीर पर चोटों के निशान थे। मामले की गंभीरता को देखते हुए बामनवास पुलिस उपाधीक्षक तेज कुमार पाठक के नेतृत्व में गिटव टीम में शामिल मलारना ड्रगर, बामनवास व बाटोदा थाना प्रभारियों के साथ गिटव टीम ने इस मामले में मृतक की पत्नी निरमा व उसके प्रेमी पोस्टमैन जसराम मीणा को गिरफ्तार कर लिया है। पोस्टमैन जसराम मीणा का मृतक की पत्नी से 3 वर्ष से अवैध संबंध थे योजना के तहत जसराम ने मृतक विजेंद्र को शराब पिलाई व उसकी हत्या कर दी। पुलिस ने पोस्टमार्टम के बाद शव परिजनों को सुपुर्द कर दिया जिसका शुक्रवार को अंतिम संस्कार कर दिया गया।

धक्का-मुक्की के बीच किन्नू ट्रेन बांग्लादेश रवाना

श्रीगंगानगर, (निर्सं)। देश विदेश में पहचान रखने वाले श्रीगंगानगर के किन्नू से लदी स्पेशल किन्नू ट्रेन श्रीगंगानगर स्टेशन से रवाना हुई। ट्रेन को झंडी दिखाने के मौके पर अफरा तफरी का माहौल हो गया।

इंडस्ट्रीज एपीएसिशन ने यहां एक कार्यक्रम रखा था। इसमें सांसद एवं पूर्व केंद्रीय मंत्री निहालचंद, एमएलए राजकुमार गौड़, कलेक्टर जाकिर हुसैन, नगर परिषद सभापति करुणा चांडक, बीकानेर डिबीजन के एडीआरएम एनके शर्मा, संयुक्त निदेशक कृषि डॉ.जीआर मटोरिया सहित कई लोग मौजूद थे। ट्रेन की रवानगी के समय होने के


ट्रेन को झंडी दिखाने के मौके पर अफरा तफरी का माहौल हो गया था

दौरान ठीक पौने आठ बजे तक जब कार्यक्रम चल रहा था तो ट्रेन ने व्हीसल दे दी। गाड़ी ट्रेक पर थोड़ी आगे चलती दिखाई तो कलेक्टर, एमएलए गौड़, सांसद और पूर्व केंद्रीय मंत्री निहालचंद और अन्य अधिकारी ट्रेन की ओर लपके ट्रेन को झंडी दिखाने से पहले

ही भाजपा के कुछ कार्यकर्ता भाजपा जिंदाबाद के नारे लगाने लगे तो अन्यो ने आपत्ति जताई। यहां धक्का-मुक्की के बीच पूर्व केंद्रीय मंत्री और सांसद निहालचंद, विधायक राजकुमार गौड़ और अन्य अतिथियों ने ट्रेन को झंडी दिखाने से पहले

कलेक्टर जाकिर हुसैन ने श्रीगंगानगर के बांग्लादेश के लिए रेल चलने को बड़ी सफलता बताया। कार्यक्रम में किन्नू क्लब की ओर से किन्नू संघ का रेल चलवाने में किए प्रयासों के लिए लिए सम्मान किया। किन्नू क्लब की ओर राघव लीला का बनाया विशेष केक भी काटा।

सब्जी बेचने वाले ने लहसुन व प्याज से बनाया नववर्ष 2022



नववर्ष की पूर्व संध्या पर नव वर्ष 2022 बनाकर बधाई संदेश देता सब्जी वाला युवक।

टोंक, (नि.सं.)। जिला मुख्यालय सहित जिलेभर में नववर्ष के आगमन से एक दिन पूर्व शुक्रवार को टंड क अरसे तेज हो गया है और शुक्रवार को गलनभरी सर्दी रहने व बादल छाए रहने के कारण आमजन टंड से बुरी तरह बेहाल

रहा। नववर्ष की पूर्व संध्या पर युवाओं ने गलनभरी सर्दी के बीच नववर्ष का स्वागत किया।

2021 वर्ष के अन्तिम दिन युवा नववर्ष 2022 के स्वागत की तैयारियां में लगे रहे और रात को अपने अपने दोस्तों के साथ रहकर

नववर्ष के आगमन पर स्वागत किया और नववर्ष की पार्टी की देर तक मनाई। इसके साथ ही बाजार में पुराना नववर्ष के बाहर सजाई बेचने वाले व्यापारी ने प्याज से नववर्ष 2022 बनाकर लोगों को आकर्षित कर नववर्ष के आगाज की बधाई दी।

बोलेरो के सामने आए दो बघेरे

निवाई, (निर्सं)। गांव नोहरा में बोलेरो के सामने दो बघेरे आने से चालक भयभीत हो गया। पूर्व सरपंच तेजवीर चौधरी ने बताया कि वह कृषि फार्म से अपनी बोलेरो कार से गांव नोहरा की ओर आ रहे थे। इसी दौरान मोबाइल टावर के पास मोड़ पर अचानक दो बघेरे कार के सामने आ गए। एक बघेरा बोलेरो कार के बोनट पर आ चढ़ा और दूसरा कार के नीचे का घुसा। जिससे बहर डर गया और कार में बैठा रहा।

ओमीक्रोन वेरिएंट से नैगेटिव होने के बाद उपचार के दौरान वृद्ध ने दम तोड़ा

उदयपुर जिले में शुक्रवार को चार पॉजीटिव मिले

उदयपुर, (कासं)। उदयपुर जिले में शुक्रवार को चार पॉजीटिव मिले हैं वहीं ओमीक्रोन वेरिएंट से संक्रमित हुआ एक वृद्ध नेगेटिव होने के बाद उसकी आज उपचार के दौरान मौत हो गई है। हालांकि चिकित्सा प्रशासन ने इसे पोस्ट कोविड कॉम्प्लिकेशन से मौत होना बताया है।

मुख्य चिकित्सा एवं स्वास्थ्य अधिकारी डॉ. दिनेश खराड़ी ने बताया कि 15 दिसम्बर को सवानी निवासी एक 73 वर्षीय वृद्ध को एमबी चिकित्सालय में भर्ती कराया गया था। उनमें कोविड के लक्षण थे और रिपोर्ट पॉजीटिव मिली थी। 21 दिसम्बर को उनकी रिपोर्ट नेगेटिव हो गई थी। वहीं जिनम सिक्वेसिंग के लिए भेजे गए उनके सैम्पल की जांच रिपोर्ट में ओमिक्रोन वेरिएंट की पुष्टि हुई हालांकि उनकी दोनों रिपोर्ट नेगेटिव पाई गई। खराड़ी ने बताया कि बुजुर्ग की मौत पोस्ट कोविड निमोनिया से हुई है। बुजुर्ग

मरीज हायरपटेंशन, हाइपोथॉरोडिज्म, डायबिटीज से भी ग्रसित था

जीनम सिक्वेसिंग के लिए भेजे सैम्पल में ओमीक्रोन की हुई थी पुष्टि, पर दोनों रिपोर्ट नेगेटिव आई

की कोई टैबल हिस्ट्री नहीं थी। साथ ही मरीज हायरपटेंशन, हाइपोथॉरोडिज्म, डायबिटीज से भी ग्रसित था। इधर, जिले में आज प्राप्त 1975 सैम्पल जांच रिपोर्ट में से 04 पॉजीटिव मिले हैं। संक्रमित शहरी क्षेत्र से हैं और नए संक्रमित हैं। जिले में आज एक संक्रमित रिकवर हुआ।

बीकानेर में दो कोरोना पॉजिटिव आए

बीकानेर, (कासं)। पिछले तीन दिन में ही जिले में 21 लोगों की कोविड रिपोर्ट पॉजिटिव आई हैं। शुक्रवार को बीकानेर में 2 ही पॉजिटिव आए हैं। दोनों ही पॉजिटिव बीकानेर शहर से हैं। इनमें एक रामपुरा बस्ती में रहने वाले व्यक्ति है तो दूसरा पीबीएम अस्पताल में भर्ती एक वृद्ध है। बीकानेर में कोरोना धीरे धीरे अपने पांव जमाने लगा है। लगभग हर क्षेत्र में एक दो कोरोना पॉजिटिव आ रहे हैं। दूसरी लहर में जो क्षेत्र हॉट स्पॉट बने थे वहीं पर इस बार फिर पॉजिटिव केस बढ़ रहे हैं।

जयनारायण व्यास कॉलोनी और मुरलीधर व्यास कॉलोनी में कोरोना रोगियों की संख्या डबल डिजिट में पहुंच गई है। इसी तरह गंगाशहर में पहले भी बड़ी संख्या थी। इस बार भी यहां कोविड रोगी

नोखा के लोग बड़ी संख्या में मुम्बई में रहते हैं जहां कोविड के रोगी हजारों में हैं

इस बार अब तक आधा दर्जन बच्चों को कोरोना हो चुका है

आने शुरू हो गए हैं। गंगाशहर में ज्यादा बाहरी लोग आते हैं। इसीलिए यहां कोविड का खतरा ज्यादा रहता है। चिंता की बात ये है कि नोखा में

अलग अलग मोहल्लों से फिर रोगी आ रहे हैं। यहां भी प्रवासी ज्यादा आते हैं। नोखा के लोग बड़ी संख्या में मुम्बई में रहते हैं। जहां एक बार फिर कोविड के रोगी हजारों में आ रहे हैं। नोखा में जो लोग ट्रेन से आ रहे हैं उनकी भी जांच नहीं हो रही है। ऐसे में सड़क मार्ग से आने वालों की जांच का सवाल ही नहीं उठता। बीकानेर के पवनपुरी, सार्दुलगंज, परकोटे में भी कोविड रोगी घाल रहे हैं। परकोटे में आचार्यों की मिलत रहे हैं। इसी महीने में साठ से ज्यादा पॉजिटिव केस बीकानेर में आए हैं। ऐसे में हर एरिया में संक्रमण धीरे-धीरे बढ़ रहा है। आशंका जताई जा रही है कि जनवरी में केस कई गुना तक बढ़ सकते हैं। इस बार अब तक आधा दर्जन बच्चों को कोरोना हो चुका है।

भीलवाड़ा में तीन नए पॉजीटिव निकले

भीलवाड़ा, (निर्सं)। भीलवाड़ा में कोरोना का कहर लगातार बढ़ ता जा रहा है। साल के अंत में भीलवाड़ा जिले में अब तक 26 कोरोना संक्रमित मरीज सामने आ चुके हैं। शुक्रवार को भीलवाड़ा में एक डॉक्टर के साथ ही 3 संक्रमित मिले हैं।

यानी साल के आखिरी दिन तक भीलवाड़ा में 26 नए कोरोना पॉजीटिव आ चुके हैं। सोमा चौहान ने बताया कि भीलवाड़ा में 10 कोरोना मरीजों के सैपल ओमिक्रोन की जांच के लिए जयपुर भेजे गए हैं, फिलहाल उनकी रिपोर्ट नहीं आई है। भीलवाड़ा में शुक्रवार को एक डॉक्टर के साथ ही तीन और नए कोरोना संक्रमित सामने आए

हैं, जिनमें आरसी व्यास कॉलोनी निवासी युवक और कांचीपुरम निवासी युवक शामिल हैं जो कि मुंबई से लौटे थे। इनके अलावा मेरठ में एरबिशन में शामिल होकर भीलवाड़ा लौटे एक डॉक्टर को कि बापू नगर के निवासी हैं वह पॉजिटिव आए हैं। तीनों के बाहर से लौटने और आई प्लेन आई सिम्प्टम्स के चलते जांच कराई गई थी।

अलवर में तीन दिन में 24 नए पॉजिटिव आए

अलवर, (निर्सं)। अलवर में कोरोना ने छलांग लगाना शुरू कर दिया है। तीन दिन में रिकॉर्ड 24 कोरोना संक्रमित सामने आए हैं। पहले दिन 6, दूसरे दिन 7 और तीसरे दिन 11 संक्रमित आए। कोरोना के मरीज जल्दी सैकड़ों से हजारों में पहुंच सकते हैं। शुक्रवार को अकेले अलवर शहर से 9 कोरोना

पॉजिटिव आए। 1-1 मरीज बहरोड व मालाखेडा से मिला है। एक्टिव केस 30 हो गए हैं। यही रस्ता आगे रही तो जल्दी कोरोना के मरीज सैकड़ों में पहुंच सकते हैं। अभी अलवर जिले के लिए सुखद यही है कि नए वैरिएंट का एक ही मरीज आया है। लेकिन जयपुर व दिल्ली में काफी संक्रमित सामने आ चुके हैं।